

The Meaning of the Kalima-e-Tayyiba
(Telugu)

కలిమయే తయ్యిబా అర్థం

మూలం
మౌలానా సయ్యిద్ అబుల్ ఆలా మౌదూది (రహ్మతై)

అనువాదం
ఎస్.ఎమ్. మలిక్

అనంతకరుణామయుడు అపార కృపాశీలుడయిన అల్లాహ్ పేరుతో

కలిమయే తయ్యిబా అర్థం

ముస్లిమ్ సోదరులారా!

ఇస్లామ్ పరిధిలో, ఒక వ్యక్తి, ఒక కలిమా (సద్వచనం) పఠించి ప్రవేశిస్తాడని మీకు తెలిసిన విషయమే. ఆ వచనం కూడా ఎంతో పెద్దది కాదు. కేవలం కొన్ని పదాలు (లా యిలాహ ఇల్లాల్లాహు ముహ మ్మదుర్రసూలుల్లాహ్). ఈ పదాలు నోటితో ఉచ్చరించిన క్షణమే మనిషిలో ఎన్నెన్నో మార్పులు సంభవిస్తాయి. ముందు తిరస్కారిగా ఉన్నతను యిప్పుడు ముస్లిమయ్యాడు. ముందు అపరిశుద్ధుడయినవాడు, యిప్పుడు పరిశుద్ధుడయ్యాడు. గతంలో దేవుని ఆగ్రహపాత్రుడయినవాడు ఇప్పుడు అభిమానానికి అర్హుడయ్యాడు. ముందు నరకానికి పోవలసిన వ్యక్తికై ఇప్పుడు స్వర్గ ద్వారాలు తెరుచుకున్నాయి. ఈ విషయం ఇంతటితో సరిపోదు. ఈ కలిమా కారణంగా మనిషి మనిషిలోనూ ఎంతో మార్పు వచ్చేస్తుంది. ఈ కలిమాను సమ్మతించి పఠించేవారంతా ఒక ఉమ్మత్ (అనుచర సంఘం)గానూ, మరి దీన్ని తిరస్కరించే వారంతా మరొక సంఘంగా రూపొందుతారు. తండ్రి ఒకవేళ కలిమా స్వీకరించేవాడున్నా, కొడుకు దీన్ని తిరస్కరించేవాడయితే తండ్రి ఇక తండ్రి కాడు. కొడుకు కూడా కొడుకు కాడు. తండ్రి ఆస్తిలో నుంచి ఈ పుత్రునికి ఎలాంటి భాగం లభించదు.

తల్లి చెల్లెండు సయితం ఇతన్ని చూస్తే గోషా చేస్తారు.* కలిమా పరించే ఒక వ్యక్తి పరాయి వాడయినా ఈ ఇంటి అమ్మాయిని పెళ్ళాడితే అతనూ, అతని సంతానమూ ఈ ఇంటి సొత్తుకు వారసులవుతారు. కాని, తన సంతానమే అయిన కొడుకు కేవలం కలిమాను స్వీకరించకపోవడంచేత ఎన్నడూ ఎరుగనంతగా అన్యాయంపోతాడు. అంటే ఈ కలిమా ఎంతటి అన్యాయుని వారినయినా అన్యాయంగా కలిపి, బంధువులైన వారిని కూడా పరస్పరం వేరు చేస్తుందన్న మాట - చివరికి, పితృ, మాతృ సంబంధమయిన బంధుత్వాలు సయితం దీని ముందు బహు అల్పమయిపోతాయి. ఇంతటి బృహత్తర భేదం మనిషి మనిషిలో ఎలా సంభవిస్తుందో కాస్త గమనించండి. కలిమాలో ఏముంది? కొన్ని అక్షరాలు మాత్రమే కదా! లా, ఇ, లా, హ, మ, ద,న ఇలాంటివే మరికొన్ని అక్షరాలు. ఈ అక్షరాలను మిశ్రమం జేసి నోటితో ఉచ్చరించగానే ఏదయినా మాయ జరుగుతుందా మనిషి స్థితిగతులే మరి పోవడానికి? ఇంతటి చిన్న విషయం వల్ల మనిషి మనిషిలో భూమ్యాకాశాల వ్యత్యాసం ఏర్పడగలదా?

ప్రియ సోదరులారా! మీరే కాస్త మీ వివేకాన్ని ఉపయోగించి గమనించారంటే కేవలం నోరు తెరచి, నాలుక ఆడించి, కొన్ని అక్షరాలు ఉచ్చరించడం వలన యింతటి ప్రభావం పడజాలదని మీ బుద్ధి మీకు బదులిస్తుంది. మంత్రానికి భావమేమిటో ఎవరికీ తెలియకపోయినా, మంత్రం పఠించగానే

★ తిరస్కారి కుమారునితో తల్లి, తిరస్కారి సహోదరునితో చెల్లెలు పరదా చేయవలసి నదిగా షరీఅత్ అజ్ఞా కాకపోయినా క్రియాత్మకంగా తమ విశ్వాసం పట్ల అభిమానం గల ముస్లిమ్ మహిళలు ఇలాంటి సహోదరుల, పుత్రుల ముఖాలు సయితం చూడటం సహించరు.

కొండలు కంపిస్తాయనీ, భూమి బ్రద్దలవుతుందనీ, నీరు ఉప్పొంగి వస్తుందనీ విగ్రహారాధకులూ, బహుదైవారాధకులైతే తప్పక భావించగలరు. ఎందుకంటే ప్రభావం అంతా అక్షరాల్లోనే వుందనీ, అవి అలా నోటి నుంచి వెలువడగానే మాయ ద్వారాలు తెరుచుకుంటాయని వారి విశ్వాసం. కాని ఇస్లామ్ లో అలా కాదు. అర్థానికే ఇక్కడ ప్రాధాన్యత. శబ్దాల ప్రభావం అర్థానికి లోబడి ఉంది. అర్థమే లేకపోతే, అది హృదయం అంతర్యాల్లో నాటుకోకపోతే, దాని శక్తివల్ల మీ భావాలు, స్వభావాలు, ప్రవర్తన, ఆచరణలు మారకపోతే కేవలం కొన్ని పదాలు ఉచ్చరించినంత మాత్రాన ఎలాంటి ప్రభావమూ పడజాలదు. ఈ విషయాన్ని ఒక సాధారణ ఉదాహరణ ద్వారా వివరిస్తాను. మీకు చలివేస్తుందనుకోండి, నోటితో మీరు, “దూదీ పరుపూ”, “దూదీ పరుపూ” అంటూ కేకలు వేయడం మొదలెడితే మీ చలి బాధ తగ్గదు. రాత్రంతా లక్షసార్లు “దూదీ పరుపూ” అని వల్లించినా అంతే! కాని పరుపులో దూది నింపి దాన్ని ఉపయోగించారంటే చలివేయడం తగ్గుతుంది. మీకు దాహం అవుతుందనుకోండి. అప్పుడు ప్రార్థన మానం “నీళ్ళూ నీళ్ళూ” అని కేకలు వేసుకుంటూ ఉంటే దాహం తీరదు. కాని ఒక్క నీటి గ్రుక్క త్రాగారంటే లోని మంట వెంటనే చల్లారుతుంది. మీకు జలుబు, జ్వరమూ వచ్చిందనుకోండి. ఈ స్థితిలో “కషాయం, కషాయం” అంటూ జపం చేశారంటే మీ జలుబూ జ్వరంలో ఏ మాత్రం తగ్గుదల కాజాలదు. కషాయం తయారు చేసి త్రాగారంటే జలుబు, జ్వరం తామై పారిపోతాయి! కలిమయే తయ్యిబా (శిష్ట వచనం) విషయంలోనూ యింతే. తిరస్కారిగా ఉన్న మనిషి ముస్లిమ్ గాను, అశుద్ధమయిన వాడు పరిశుద్ధుడుగానూ, దైవాగ్రహపాత్రుడు దైవ ప్రేమపాత్రుడుగాను, నరకపాత్రుడు స్వర్గ పాత్రుడుగాను మారిపోయేటంతటి గొప్ప వ్యత్యాసం కేవలం ఈ ఆరు, ఏడు పదాలు పలుక

గానే సంభవింపజాలదు. ఈ వ్యత్యాసం ఎలా సంభవిస్తుందంటే, ముందు ఈ పదాల భావం తెలుసుకోవాలి. ఆ భావం మీ హృదయాల్లో నాటుకున్నప్పుడు భావం ఎరిగి మీరు ఆ పదాలను నోటితో ఉచ్చరించారంటే మీ దేవుని ఎదుట, సమస్త లోకం ఎదుట ఎంత గొప్ప ప్రమాణ స్వీకారం చేస్తున్నారో, ఈ ప్రమాణం కారణంగా ఎంత గొప్ప బాధ్యత మీపై తారసిల్లుతుందో పరిపూర్ణ జ్ఞానం కలుగుతుంది. దీన్ని అర్థం చేసుకుంటూ మీరు ప్రమాణం చేస్తే ఆ తరువాత మీ భావనలపై, ఊహలపై, పూర్తి జీవితంపై ఈ కలిమా ఆధిపత్యమే ఉండాలి; దాని మీదట మీ మనో ముస్తిష్కాల్లో ఈ కలిమాకు భిన్నమయిన ఏ విషయానికయినా మీలో చోటివ్వకూడదు. ఈ కలిమాకు విరుద్ధ మయిన ప్రతి మాట అబద్ధమయినదనీ, ఈ కలిమా మాత్రం సత్య మయినదనీ మీరు చిర కాలానికి ఒకే పరిపూర్ణ నిర్ణయం తీసుకోవాలి. మీ జీవితంలోని కార్యకలాపాలన్నిటిలో ఈ కలిమా మాత్రమే సర్వాధికారిగా ఉండాలి. ఈ కలిమా స్వీకారానికి అనంతరం ఇష్ట మయినదంతా చేయడానికి మీరు తిరస్కారుల వలె స్వేచ్ఛా విహారాలుకాక ఈ కలిమాకు బద్ధులయ్యారు. ఇది చేయమన్న దాన్నే చేయాలి. ఇది నిషేధించిన దాన్ని త్యజించాలి. ఇదీ కలిమాను పరించడమంటే! ఈ విధంగా కలిమాను పరించినప్పుడు మనిషి ముస్లిమ్ అవుతాడు. ఇంకా ఇలా పరించి దాన్ని స్వీకరించినప్పుడే మనిషి మనిషిలో నేనింతకు ముందు ప్రస్తావించిన గొప్ప వ్యత్యాసం ఏర్పడగలదు.

ఇక కలిమా భావమేమిటో, దాన్ని పరించి మనిషి దేన్ని స్వీకరిస్తాడో, మరి దీన్ని స్వీకరించగానే దేనికి బద్ధుడయిపోతాడో వివరిస్తాను వినండి.

కలిమా భావమేమంటే; అల్లాహ్ తప్ప వేరే ఏ ఇతర దేవుడు లేడు. హజ్రత్ ముహమ్మద్ (సల్లల్లాహు అలైహి వ సల్లం) అల్లాహ్ ప్రవక్త. కలిమాలో

“ఇలాహ్” అనే పదం ఉంది. దానికి దేవుడని అర్థం; దేవుడంటే - యజమాని, అధికారి, శాసనకర్త, సృష్టికర్త, పాలనా పోషణజేసేవాడు. ప్రార్థనలను ఆలకించి వాటిని ఆమోదించేవాడు. ఆరాధనకు అర్హుడయినవాడు అని అర్థం. ఇక “లా ఇలాహ ఇల్లాల్లాహ్” అన్న దానికి భావమేమంటే, ఈ ప్రపంచం దైవం లేకుండానే ఉనికిలోనికి రాలేదు. మరి దీనికి అనేక దైవాలు కూడా లేరు. వాస్తవానికి దేవుడున్నాడు. ఆ దేవుడు ఒక్కడే. ఆ ఏకైక దైవం తప్ప వేరుగా మరి దేనికి దైవత్వం లేదు అనే మొదటి విషయాన్ని మీరంగీకరించారు. కలిమా పఠించి మీరంగీకరించినరెండో విషయం ఏమంటే; ఆ ఏకైక దేవుడే మీకూ సర్వజగత్తుకూ ప్రభువు; మీరు, మీ సర్వస్వం, ఇంకా ప్రపంచంలోని యావత్తు సామగ్రి ఆయనదే; సృష్టికర్త ఆయనే, దాత ఆయనే, జనన మరణాలు జరుగుతాయి ఆయన ద్వారా. మరి ఆయన ద్వారానే కష్ట సుఖాలున్నూ కలుగుతాయి. ఎవరికి ఏది ప్రాప్తమయినా వాస్తవంగా దాని దాత ఆయనే. ఎవరు ఏది కోల్పోయినా వాస్తవంగా దాన్ని తీసుకునేది సయితమూ ఆయనే - భీతి చెంద వలసినది ఆయనకే; అర్థించవలసినది ఆయననే. తలవొగ్గ వలసినదీ ఆయన ముందే; ఆరాధనాదాస్యాలు చెల్లించాలంటే ఆయనకే; ఆయనకు తప్ప మనం వేరొకరికి బానిసలమూ, సేవకులమూ కాము; ఆయన తప్ప మనకు వేరొక ప్రభువూ అధికారి లేడు; ఆయన అజ్ఞుల్ని పాలించడమూ, ఆయన శాసనాల్ని అనుసరించడమే మన నిజ విధి.

“లా ఇలాహ ఇల్లాల్లాహ్” పఠించగానే తమ దేవునితో మీరు చేసే ప్రతిజ్ఞా ప్రమాణాలివి. అదీ స్వర్గలోక సాక్ష్యంగా చేస్తారు; దీనికి విరుద్ధంగా ఆచరించారంటే మీ నోరూ, కాళ్ళూ, చేతులూ, మీ రోమరోమమే కాదు, భూమ్యా కాశాల అణువణువు - దేని దేని సమక్షంలో మీరు మిథ్యా ప్రమాణం చేశారో

అవన్నీ దైవ న్యాయ స్థానంలో మీకు ప్రతికూలంగా సాక్ష్యమిస్తాయి. మిమ్మల్ని నిరపరాధిగా నిరూపించేందుకు ఒక్క సాక్షి కూడా లభించడు. మీరు కడు నిస్సహాయ స్థితిలో అక్కడ నిలబడవలసి ఉంటుంది. మీ తరపున వాదించటానికి ఏ వకీలు, బారిష్టరుగారు దొరకరు. ప్రపంచ న్యాయస్థానాల్లో తారుమార్లు చేస్తూ సంచరించే ఈ వకీలు, బారిష్టరుగార్లున్నూ అక్కడ మీ వలెనే దీనస్థితిలో నిలుచుండి వుంటారు. అబద్ధపు సాక్ష్యాలు, కృత్రిమ దస్తావీజాలు సమర్పించి తప్పుడు వాదం ద్వారా తప్పించుకోడానికి ఆ న్యాయస్థానం ఏ మాత్రమూ చోటివ్వదు. ప్రపంచపు పోలీసుల నుంచి తమ అపరాధాన్ని దాచగలిగినట్లు దేవుని పోలీసుల నుంచి అలా చేయజాలరు. ప్రపంచంలోని పోలీసు లంచం పుచ్చుకోగలడు కాని దేవుని పోలీసు లంచం తినడు. ప్రపంచంలోని సాక్షులు అబద్ధమాడగలరు. కాని దేవుని సాక్షులకు సత్యం పలకడం తప్ప వేరేది తెలియదు. ప్రపంచంలోని అధికారులు అన్యాయం చేయగలరు. కాని దేవుడు అన్యాయం చేసే అధికారి కాడు. దేవుడు బంధించే చెరసాల నుంచి తప్పించుకుని పారిపోయే మార్గం ఏదీ లేదు. ఇలాంటి పరిస్థితిలో దేవునితో మిథ్యా ప్రమాణం చేయడం అత్యంత అవివేకం. అతి ఘోరమయిన అవివేకం. ప్రమాణం చేసేటప్పుడే బాగా ఆలోచించి మరీ చేయండి. దాన్ని పరిపూర్ణంగా నెరవేర్చండి. ఇష్టాయిష్టాలతో ప్రమేయం లేకుండా ప్రమాణం చేయవలసిందే అని మీపై ఎలాంటి బలవంతమూ లేదు; ఎందుకంటే ఇలా వట్టి నోటి ప్రమాణాన్ని చేయడం కేవలం వ్యర్థం.

“లా ఇలాహ ఇల్లాహ్” అన్న తరువాత మీరు “ముహమ్మ దుర్ సూలుల్లాహ్” అని అంటారు. దీనికి అర్థమేమంటే, ఎవరి ద్వారా దేవుడు తన శాసనాన్ని పంపాడో, ఆ ప్రవక్త హజ్రత్ ముహమ్మద్ (సఅసం) అని మీరు అంగీక

రించారన్నమాట. దేవుణ్ణి తమ ప్రభువూ, పాలకుడుగా స్వీకరించిన పిదప ఆ ప్రభువు అజ్ఞలేవో తెలుసుకోవడం అవసరం. ఆయన ప్రసన్నుడయ్యేందుకు ఏ కార్యాలు మనం చేయాలి? మరి అప్రసన్నుడయ్యే ఏ కార్యాలు మనం చేయకూడదు? మనం ఏ శాసనాన్ని అనుసరిస్తే ఆయన రక్షిస్తాడో, అధిగమిస్తే శిక్షిస్తాడో ఆ శాసనం ఏది? ఈ విషయాలు తెలుపడానికి దేవుడు హబ్రీత్ ముహమ్మద్ (సఅసం)ను తన రాయబారిగా నియమించాడు. వారి ద్వారా తన గ్రంథం మన వద్దకు పంపాడు. వారు దైవాదేశాల ప్రకారం జీవితం గడిపి, ఒక ముస్లిమ్ తన జీవితం ఎలా గడపాలో చూపి వెళ్ళారు. కనుక మీరు “ముహమ్మదుర్రసూలుల్లాహ్” అన్నప్పుడు, మహాప్రవక్త (సఅసం) చూపెట్టిన శాసనాన్ని, విధానాలను అనుసరిస్తా మనీ దానికి విరుద్ధమయిన శాసనాలపై తమ నిరసనాన్ని, ఏహ్యభావాన్నీ ప్రకటిస్తామనీ వాస్తవానికి మీరు ప్రమాణ స్వీకారం చేసుకున్నారన్నమాట. ఈ స్వీకారానికి అనంతరం ఒకవేళ మీరు మహాప్రవక్త (సఅసం) తెచ్చిన శాసనాన్ని తిరస్కరించి ప్రపంచపు చట్టాలను అంగీకరిస్తూ ఉన్నారంటే మీకంటే మిథ్యావాది, నమ్మకద్రోహి వేరొకడు లేడన్న మాట. ఎందుకంటే ముహమ్మద్ (సఅసం) తెచ్చిన చట్టమే ధర్మమైనదనీ, మరి దాన్నే అనుసరిస్తామని ప్రమాణం చేసే కదా మీరు ఇస్లామ్‌లో ప్రవేశించారు. ఈ అంగీకార ఫలితంగానే కదా మీరు ముస్లిముల సహోదరులయ్యారు. దీని పుణ్యమా అంటూ తమ పిత్రార్థితం పొందడానికి అర్హులయ్యారు. దీని ఫలితంగానే ఒక ముస్లిమ్ మహిళతో మీ వివాహమూ అయినది. దీని ఫలితంగానే మీ సంతానం ధర్మసంతానమయింది. ముస్లిములందరూ మీకు సహాయపడటానికి జకాత్* ఇచ్చేందుకూ, మీ ధన, మాన ప్రాణాల రక్షణ భారం

★ జకాత్: నియమిత సంపత్తి కంటే అధికంగా ఉన్నప్పుడు ప్రతి ముస్లిమ్ చెల్లించ వలసిన నిర్ణీత ధనం.

వహించేందుకూ మీకు అర్హత లభించింది. ఈ స్వీకార కారణంగానే కదా ఇవన్నీ పొందీ ప్రమాణభంగం చేశారంటే ఇంతకన్నా విశ్వాసపూతుకం లోకంలో వేరొకటి ఏముంది?

మీరు “లా ఇలాహ ఇల్లాల్లాహు ముహమ్మదుర్రసూలుల్లాహ్” అనే వచనం అర్థాన్ని గ్రహించి మనస్ఫూర్తిగా దీన్ని అంగీకరించినవారే అయితే దైవాజ్ఞాపాలనకై మిమ్మల్ని నిర్బంధించే ఏ పోలీసు, ఏ న్యాయస్థానమూ ఈ లోకంలో మీకు కనబడకపోయినా సర్వావస్థల్లో మీరు దైవాజ్ఞల్ని పాలించవలసిందే. దేవుని పోలీసు, పైనికులు, న్యాయస్థానం, కారాగారం ఎక్కడా కానరావు. కాబట్టి ఆయన శాసనాన్ని ఉల్లంఘించడం కడు సులువని, గవర్నమెంటు పోలీసు సేన, న్యాయస్థానం, కారాగారం కళ్లకు కనబడటం వల్ల దాని శాసనాన్ని ఉల్లంఘించడం దుస్సాధ్యమని భావించే వ్యక్తి “లా ఇలాహ ఇల్లాల్లాహు ముహమ్మదుర్రసూలుల్లాహ్” అని మిథ్యా ప్రమాణం చేశాడని నిస్సంకోచంగా చెప్పవచ్చు. దైవాన్నీ, సర్వలోకాన్నీ, ముస్లిములందరినీ స్వయంగా తన ఆత్మనూ వంచించాడతను.

సోదరులారా! ఇప్పుడే మీ ముందు కలిమయే తయ్యబా అర్థాన్ని వివరించాను. ఈ సందర్భంలో మరొక విషయం వైపు మీ దృష్టిని మళ్ళించ గోరుతాను.

దేవుడు మీకు, లోకంలోని సమస్తానికీ ప్రభువని మీరంగీకరిస్తారు గదా! దీని భావమేమిటి? మీ ప్రాణం మీది కాదు, దేవుని సొత్తు. మీ చేతులు మీ సొంతం కావు. మీ చెవులు, మీ కన్నులు మరి మీ దేహం లోని ఏ ఒక్క అవయవమూ మీ సొంతం కాదు. మీరు దున్నే ఈ భూములు, మీరు సేవ చేయించుకునే ఈ పశువులు, మీరు వినియోగించుకునే ఈ వస్తు సామాగ్రి

వీటిలో ఏదీ మీకు చెందదు, అంతా దేవుని సొత్తే. ఇవన్నీ దేవునిచేత బహుకరణ
 రూపంలో మీకు లభించాయని మీ అంగీకారానికి భావం. ఇలా అంగీకార
 ప్రమాణం చేశాక 'నా ప్రాణం, నా శరీరం, నా ధనం, మరి అవి నావీ, ఇవి నావీ'
 అని అనడానికి మీకు అధికారమెక్కడిదీ? ఒకరిని యజమాని అని ఒప్పుకో
 వడమూ, ఆ తరువాత ఆయన వస్తువును తనదిగా నిర్ణయించడం అర్థంలేని
 వ్యర్థమయిన మాట. ఈ సర్వానికి ప్రభువు అల్లాహ్ అని వాస్తవంగా మీరు
 మనసారా అంగీకరించారంటే రెండు విషయాలు వాటంతట అవే తప్పనిసరి
 అవుతాయి. ఒకటి, యజమాని దేవుడే అయితే తన సొత్తును అమానతు
 (ట్రస్టు) రూపంలోనే ఆయన మీకు అప్పగించి వుంటే, యజమాని సూచించే
 పద్ధతిలోనే ఆ వస్తువుల్ని వినియోగించాలి. మీరు ఆయన అభీష్టానికి విరుద్ధంగా
 వీటిని వినియోగిస్తే మోసం చేసిన వారవుతారన్న మాట. మీ కాళ్ళు, చేతులను
 సయితం ఆయన ఇష్టానికి విరుద్ధంగా కదిలించే అధికారం లేదు మీకు.
 ఆయన అంగీకారానికి ప్రతికూలంగా ఈ కళ్ళను వినియోగించజాలరు మీరు.
 ఆయన ఆమోదంలేని ఏ పదార్థాన్నీ ఈ కడుపులో వేసే అధికారం మీకు లేదు.
 యజమాని ఇచ్చుకు భిన్నంగా ఈ భూములపై, ఆస్తులపై కూడా మీకు ఎలాంటి
 అధికారం లేదు. మీ భార్యాభిడ్డలుగా చెలామణి అయ్యేవారూ ప్రభువు చేత
 ప్రసాదించబడిన కారణానే మీవారయ్యారు. కనుక వీరితోనూ మీ ఇచ్చానుసారంగా
 కాక ప్రభువు ఆజ్ఞానుగుణంగానే ప్రవర్తించాలి. దీనికి భిన్నంగా ఆచరించారా,
 మీరు నమ్మక ద్రోహులవుతారు. ఇతరుల భూమిపై దురాక్రమణ చేసుకునే
 వాణ్ణి మీరు ఏ విధంగా విశ్వాసపూతకుడని అంటారో, అచ్చం అలాగే దైవం
 ప్రసాదించిన వస్తువుల్ని తమ సొంతంగా భావించి తమ ఇచ్చానుసారంగా
 వినియోగించుకున్నా లేక దైవం తప్ప మరొకరి ఇష్టానుసారంగా వాటిని
 ఉపయోగించినా అదే నమ్మక ద్రోహ నేరం మీపై కూడా మోపబడుతుంది.

యజమాని ఇష్టానుసారంగా ఆచరించడంలో ఏదయినా కష్టం కలిగితే కలగ నివ్వండి; కాళ్ళు చేతులూ విరుగు తాయంటే విరగనివ్వండి. సంతాన నష్టం కలుగుతుందంటే కలగనివ్వండి. అస్త్రపాస్తులు నాశనమవుతాయంటే కానివ్వండి. మీకెందుకు చింత? సొత్తు ఎవరిదో ఆయనే నష్టాన్ని అభిలషించాడంటే అలా చేసే హక్కు ఆయనకు దానిపై ఉంది. కాని యజమాని ఆమోదానికి భిన్నంగా మీరు ప్రవర్తించి అందులో ఏదయినా నష్టం కలిగితే నిస్సందేహంగా మీరు అపరాధులే! ఎందుకంటే ఇతరుని సొత్తును ఆయన ఇచ్చుకు విరుద్ధంగా మీరు చెరపడం చేత, స్వయంగా మీ ప్రాణాలపై సయితమూ మీకు అధికారం లేదు. ప్రభువు ఇష్టానుసారంగా ప్రాణాలర్పించారంటే యజమాని పట్ల తమ విధిని నిర్వర్తించారన్న మాట. దానికి వ్యతిరేకంగా ఆచరిస్తూ ప్రాణం కోల్పోయారంటే ఇదే చర్య నమ్మకద్రోహమన్న మాట.

రెండవ విషయమేమంటే, యజమాని ప్రసాదించిన వస్తువును యజమాని ఆజ్ఞానుసారంగా ఉపయోగించడంలో మీరు ఎవరికీ చేసిన ఉపకారమేదీ లేదు. అటు యజమానికి కాదు, ఇంకా మరెవరికిన్నీ కాదు. ఆయన మార్గంలో మీరేదయినా దానం చేసినా, సేవ చేసినా లేక అన్నిటికన్నా ముఖ్యమయిన మీ ప్రాణాన్నే సమర్పించినప్పటికీ ఎవరికీ మీరు చేసిన ఉపకారమేదీ లేదు. మహా అంటే యజమాని యెడల మీ బాధ్యతను నెరవేర్చారు. ఇంతే కదా మీరు చేసిన ఘనకార్యం! ఉబ్బి గర్వించేందుకూ, పొగడ్తల కొరకు తాపత్రయ పడేందుకూ, మీ కీర్తి జన సమ్మతాన్ని చూరగనగలిగే ఘనకార్యం చేసినట్లు మీరు భావించడానికి ఇది ఎంత మహత్కార్యమని? ఒక్కమాట మాత్రం జ్ఞాపకముంచుకోండి. ప్రభుమార్గాన ఏదయినా ఖర్చు చేసి లేదా ఏదయినా సేవ చేసి నిజమయిన ముస్లిమ్ పొంగిపోడు. ఇంకనూ నమ్రతా వినయాలను ఆచరిస్తాడు. గర్వించడం సత్కార్యాన్ని నాశనం చేసివేస్తుంది. పొగడ్తలను కోరి వాటికోసమే ఏదయినా

సత్కార్యం చేసే వ్యక్తి దేవుని సన్నిధిలో ఎలాంటి ప్రతిఫలానికి అర్హుడు కాడు, ఎందుకంటే తన కార్యానికి ప్రతిఫలం అతను ప్రపంచంలోనే కోరాడు. అది ఇక్కడే అతనికి లభించింది కూడాను!

సహోదరులారా! మీ యజమాని చేసిన ఉపకారాన్ని కాస్త చూడండి. తాను ప్రసాదించిన వస్తువునే మీ వద్ద నుంచి తీసుకుని, “ఈ వస్తువును నేను మీవద్ద నుంచి కొన్నాను. దీనికి ప్రతిమూల్యం మీకు నేనిస్తాను” అని అంటాడు! ఎంత గొప్పవాడు దేవుడు! అల్లాహు అక్బర్! ఈ మహాన్నత కరుణానుగ్రహానికి పరిమితి ఏమయినా ఉందా! ఖుర్ఆన్‌లో ఈ విధంగా చెప్పబడుతుంది :

“స్వర్గాన్ని ప్రతిమూల్యంగా (ప్రసాదించి) అల్లాహ్ విశ్వాసుల వద్ద నుంచి వారిప్రాణాలనూ, వారి ధనసామగ్రినీ కొన్నాడు.”

ఇదీ మీ ప్రభువు మీతో అవలంబించే విధానం. ఇక మీ నడవడికను కాస్త గమనించుకోండి. ప్రభువు మీకు ఒక వస్తువును అప్పగించి, తిరిగి దాన్ని ప్రతిమూల్యమిచ్చి కొన్నాడు. దాన్ని మీరు తిరిగి పరులకు విక్రయిస్తున్నారు. అదీ అత్యంత అల్పమయిన ధరకు! ఆ కొన్నవారు ప్రభువేచ్ఛకు వ్యతిరేకంగా మిమ్మల్ని వినియోగించుకుంటున్నారు. వారే దాతలయినట్లు, మీరున్నూ వారి సేవ చేస్తుంటారు. తమ బుద్ధిని వారికి విక్రయిస్తారు మీరు. తమ కాళ్ళు చేతుల్ని విక్రయిస్తారు. శరీర శక్తుల్ని విక్రయిస్తారు. దైవద్రోహులు కొనదలుచు కున్నదంతా విక్రయిస్తారు. ఇంతకన్నా అవినీతి ఏముంది? అమ్మివేసిన వస్తువును తిరిగి ఇతరులకు అమ్మడం శాసనానుసారంగానూ, నైతికంగానూ నేరమే! ప్రపంచంలోనే దీనిపై దగా, వంచనా నేరాల అభియోగం వేయబడు తుందే! మరి అల్లాహ్ న్యాయస్థానంలో దీనిపై విచారణ జరగదనుకున్నారా?

-: సమాప్తం :-

మా ప్రచురణలు

1. దివ్య ఖర్చు (మొదటి సంపుటం)
2. దివ్య ఖర్చు (రెండవ సంపుటం)
3. హదీసు వెలుగు (అరబీ మూలం లేకుండా) హదీసు వెలుగు (అరబీ మూలంతో)
4. ఇస్లామీయ జీవన సరళి
5. మహాప్రవక్త ముహమ్మద్
6. ఇస్లాం అపొర్తాల మబ్బుల్లో -
7. ఇదియే ఇస్లాం
8. నేను ఆరాధించే ఇస్లాం
9. వెన్నెల తెరలు
10. సందేహాలు - సమాధానాలు
11. జుమా ప్రసంగాలు
12. సంకెళ్ళు
13. ప్రభువు పిలుస్తున్నాడు
14. ఆధునిక ఆర్థిక సిద్ధాంతాలు
15. ధర్మపథంలో జీవనరథం
16. ఇస్లాం శిక్షణ
17. ఆరాధనలు
18. నమాజ్ పుస్తకం
19. ఇస్లాం ప్రవక్త ముహమ్మద్
20. ఇస్లాం మరియు అజ్ఞానం
21. సాక్ష్యం మానవాళి సమక్షంలో
22. ఇస్లాం రాజకీయ సిద్ధాంతం
23. హేతువు కాంతిలో దైవప్రవక్త
24. ప్రవక్త సందేశం
25. ఖర్చు అపగహనకు మూల సూత్రాలు
26. భవబంధాలు మోక్షానికి ప్రతిబంధకాలా?
27. అంటరానితనం
28. ఆదర్శమూర్తి
29. శ్రేయస్కర మార్గం
30. మరణానంతర జీవితం
31. ధర్మ సంస్థాపనం
32. నమాజ్
33. ఇస్లాం పరిచయం
34. ముఖ్య హితవులు
35. కారుణ్య వ్యవస్థ
36. దివ్య ఖర్చు ముహమ్మద్ రచన కాదు
37. పరదా ప్రగతికి ప్రతిబంధకమా?
38. యదార్థమేది?
39. దైవ నియమావళి

- | | |
|---|---------------------------------|
| 40. లోకశాంతి | 55. దైవ ప్రవక్తలు - 1 వ భాగం |
| 41. మతం - రాజకీయం | 56. దైవ ప్రవక్తలు - 2 వ భాగం |
| 42. నిర్మాణం - విచ్ఛిన్నం | 57. దైవ ప్రవక్తలు - 3 వ భాగం |
| 43. ముస్లిం పర్సనల్ లా | 58. దైవ ప్రవక్తలు - 4 వ భాగం |
| 44. ఈమాన్ వాస్తవికత | 59. నీతి కథలు - 1 వ భాగం |
| 45. ఇస్లాం వాస్తవికత | 60. నీతి కథలు - 2 వ భాగం |
| 46. ఆరాధనల వాస్తవికత | 61. నీతి కథలు - 3 వ భాగం |
| 47. కలిమయే తయ్యిబా అర్థం | 62. నీతి కథలు - 4 వ భాగం |
| 48. అల్-ఫాతిహా
(అఫ్ హీముల్ ఖుర్ఆన్) | 63. ఈ తల్లి ఒడిలో... |
| 49. ఇస్లామీ మతధర్మం | 64. బుస్రా ఉత్తరాలు |
| 50. పెట్టుబడిదారీ, సామ్యవాదం,
ఇస్లాం | 65. ప్రియమైన అమ్మకు |
| 51. ఇస్లాం దృష్టిలో మద్యనిషేధం | 66. తీర్పులు |
| 52. ధర్మపథం | 67. విరిసిన మొగ్గలు |
| 53. సత్యధర్మం | 68. మణిహారం - 1వ భాగం |
| 54. ఖరానీ గాథలు | 69. మణిహారం - 2వ భాగం |
| | 70. మహనీయుల బాట - 1వ భాగం |
| | 71. మహనీయుల బాట - 2వ భాగం |
| | 72. నికోహ్ ప్రసంగం (100 కాపీలు) |

ముద్రణలో ...

01. ఖుత్బాల్ - 4వ భాగం
02. ఖుత్బాల్ - 5వ భాగం

తెలుగు ఇస్లామిక్ పబ్లికేషన్స్

సందేశభవనం, చత్తూబజార్

హైదరాబాద్-500 002.